

حضرت سلطان باہوؒ کے فارسی کلام میں تصویر مرشد

سید غفران اظہر ☆

Abstract:

Sultan ul Aarefeen, Hazrat Sultan Bahu was born in a most fertile region of Shorkot Jhang. He was a born saint and mystic. His ancestors came to this region through the gate way of Baluchistan, migrating after the most tragic incident of Karbala. After wards, he made Shorkot his permanent abode. His period falls within the reign of Great Mughal Emperor Aurangzeb Alamgir. He was a complete mystic, a source of awareness, knowledge and a servant to the creation of God who illuminated this region with the light of Islam.

In the extended world of Islamic Mysticism, Murshad is considered to be the centre of gravity for his adherents and aficionados. No disciple could reach the peak of eternal ecstasy without having followed the trail of his Master with adoration while keeping himself denunciated and surrendered.

In his various remarkable writings ,Hazrat Sultan Bahoo (RA) has discussed numerous topics on the subject vis-à-vis Identification and Recognition of Murshad; Differentiation between Rightful Murshad & Imitators ; Categories of Murshad and their Ranks ;Importance of thoughtfulness of Murshad towards his Disciple ; and may more.

In this article, an effort has been made to highlight the thoughts of Hazrat Sultan Bahoo(RA) regarding the place and position of Murshad for his followers in the line of mystic travelogue.

سلطان العارفین حضرت سلطان باہوؒ جو مغلوں کے آخری دور میں شور کوٹ جھنگ میں ہو گزرے ہیں۔ ہزاروں نفر ان کے وجود مسعود سے کسپ فیض کرتے ہوئے سالک راہ حق ہوئے۔“ ان کے والد مرد صالح، پائیدہ شریعت، حافظ قرآن، اور فقیہہ مسئلہ دان تھے۔ حصول فرزند کی خاطر بی بی راستی سے شادی کی جو خود اپنہ تھی پر ہیزگار، صاحب کشف و کرامت خاتون تھی۔ انھوں نے بازیڈ (سلطان باہوؒ کے والد بزرگوار) کا قلب ہی پلٹا دیا اور انھوں نے ترک دنیا اختیار کر لیا۔” (۱)

پروفیسر احمد سعید ہدایی کہتے ہیں کہ، ”ان کی والدہ تصوف و عرفان میں بہت بلند مقام کی حامل تھیں۔ معلوم ہوتا ہے کہ ان کی ولادت سے پہلے ہی ان کی والدہ ان کے رتبے اور مقام سے آگاہ تھیں اس لئے ان کا نام باہور کھا۔“ (۲)

ان کی والدہ نے ان کا نام باہوؒ کھا تھا۔ اپنی تصنیف اطیف ”محک الفقر کلام“ میں حضرت سلطان باہوؒ کو فرماتے ہیں،

نامِ باہو مادرِ باہو نہاد زانکہ باہو دائیِ باہو نہاد (۳)

تصوف و عرفان کے لحاظ سے ان کی والدہ بی بی راستی کے سلطان باہوؒ پر بہت گھرے نقوش تھے ڈاکٹر سلطان الطاف علی کہتے ہیں کہ، ”وہ ہستی جس نے سلطان باہوؒ کی زندگی پر گھرے نقش مرتب کئے، آپ کی والدہ محترمہ تھیں، وہ ایک ولیہ کامل تھیں اور وہی راوی سلوك میں آپ کی راہ ہبھی تھیں۔“ (۴)

حضرت سلطان باہوؒ ”محک الفقر کلام“ میں اپنی مادر گرامی کے بارے میں رقطراز ہیں، ”بی بی راستی ذکرِ خفی الہیہ میں اس قدر مستغرق تھیں کہ ان کی آنکھوں سے آنسوؤں کی بجائے خون بہتا تھا جیسے کہ انھوں ذکرِ حضور حق کو پالیا ہے۔“ (۵)

حضرت سلطان باہوؒ کے فارسی کلام میں تصویر مرشد ۲

حضرت سلطان باہو مادرزادوی و عارف کامل تھے۔ جو سلطان شاہ جہان کے دور میں پیدا ہوئے اور بچپن ہی سے ان کی عظمت کے آثار ان کی پیشانی سے ہو یاد تھے۔ جو کوئی بھی ان کے چہرہ مبارک پر نگاہ ڈالتا اس کی ظاہری و باطنی حالت بدلت جاتی اور وہ کفر کو ترک کر کے دائرہ اسلام میں داخل ہو جاتا۔ سلطان الطاف علی کے بقول، ”بچپن ہی سے انوار ولایت ان کے وجود سے ظاہر تھے

اور بعد ازاں وہ باہوؒ سے سلطان باہو پکارنے جانے لگے۔ (۶)

مناقب سلطانی میں لکھا ہے کہ، ”حضرت غوث الشقین کی طرح آپؒ بھی ماہ رمضان میں شیر مارنے پیتے تھے۔“ (۷)

جیسا کہ اوپر بیان کیا جا چکا ہے کہ حضرت سلطان باہوؒ کے کشف و کرامات بچپن ہی سے ظاہر تھے۔ ڈاکٹر لا جونی رام کرشن لکھتے ہیں کہ: ”سلطان باہو بچپن ہی سے اس قدر موسیٰ و مسلمان تھے کہ ان کے چہرے کے گرد نور کا ایک حلقوم رہتا تھا اور جو ہندو بھی اس نور کے حلقوم کو دیکھتا اس کے اڑکو قبول کرتا اور مسلمان ہو جاتا۔“ (۸)

یہ عارف کامل کہ جو امام الوقت، شہباز عارفان، سلطان العارفین، برہان الواصلین، صوفی با صفاء اور سلطان الفقراء کے القاب سے معروف تھے۔ آپؒ نے فارسی زبان میں قریباً ایک سو چالیس (۱۲۰) گران قدر کتب تصنیف فرمائیں۔ ایک دیوان پنجابی عارفانہ شاعری کا ان کے علاوہ ہے۔ مگر آج ان میں سے صرف اکتیس آٹھار میسر ہیں کہ جو فقر و عرفان و تصوف کا مکمل احاطہ کرتے ہیں۔ حضرت سلطان باہوؒ کے ان آثار کے فکری و عرفانی موضوعات کی تفصیل کچھ اس طرح ہے، ”توحید، رسالت، پابندی شریعت، عشق حقیقی، ذکر الہی، سماع، تلقین، امر و نہی، رزود دیدار و دصل، احساس گناہ، محروم انسار، بھروسہ فراق، جبر و قدر، ضبط نفس، فکرِ آخرت، بے شباتی دنیا، علم و عمل، مراقب، فقر و فقیر، لقاء و رویت، تخلیق آدم و قیامت کا ظہور، فنا فی اللہ، کشف، یقین، ذکر، مرشد و طالب، اہمیت مرشد اور اس کا مقام و مرتبہ وغیرہ۔“ (۹)

حضرت سلطان باہوؒ کے فارسی آثار میں رہبر و مرشد، مرید و طالب، پیر و سالک کے موضوع پر بہت زیادہ مباحث موجود ہیں۔ کہتے ہیں کہ حضرت سلطان باہوؒ نے برا و راست حضرت محمد مصطفیٰ ﷺ کے دست مبارک پر بیعت کی تھی اور آپؒ نے حضرت عبد القادر جیلانی کو آپ کا پیر و مرشد قرار دیا تھا۔ خالد پرویز ملک آپ کی ظاہری بیعت کے بارے میں لکھتے ہیں کہ، ”کتب میں لکھا ہے کہ آپؒ نے ظاہری طور پر پیر عبد الرحمن گیلانی کے دست مبارک پر بیعت کی تھی۔“ (۱۰)

اس مقالے کا موضوع بھی ”سلطان باہوؒ کے ہاں طالب و مرشد کی خصوصیات“ ہے۔

حضرت سلطان باہوؒ نے طالب و مرشد سے متعلق مختلف نکات پر اپنی کتب میں سیر حاصل بحث کی

ہے۔ پہلے دیکھتے ہیں کہ صوفیاء کے ہاں مرشد کے کیا معنی مستعمل ہیں۔

”شاعری میں صوفیانہ اصطلاحات“ میں لکھا ہے کہ، ”جو راہ راست اور صراطِ مستقیم پر راہبری کرے مرشد کہلاتا ہے اور مرشد کو بیر اور شیخ بھی کہتے ہیں“ (۱۱)

حضرت سلطان باہوؒ فرماتے ہیں کہ راہبر و مرشد پارس پتھر کی مثل ہیں کہ جو لوہ کے سونے میں بدل دیتا ہے، حضرت سلطان باہوؒ کے فارسی کلام میں تصور مرشد ۳

آہی کہ بہ پارس آشنا شد فی الحال بصورت طلا شد (۱۲)

مرشد کون ہو سکتا ہے؟، کن اوصاف کا حامل ہو؟، سالک راہ سلوک کو کیسے بحرِ توحید میں تیرنا سکھا سکتا ہو؟۔ کیسے حضرت محمد ﷺ کے حضور میں حاضری سے مشرف کرے؟۔ مرشد کا مقام و مرتبہ کیا ہونا چاہیے؟۔ حضرت سلطان باہوؒ ”عین القفر“ میں فرماتے ہیں، ”طالب کو چاہیے چار مرشدوں کا ہاتھ پکڑے:

۱۔ مرشد شریعت ۲۔ مرشد طریقت ۳۔ مرشد حقیقت ۴۔ مرشد معرفت
شریعت کیا ہے؟۔ اسلام کی بنیاد، کلمہ، حج، زکواہ، مال، روزہ، نماز ہیں۔ اور طریقت کیا ہے؟ اپنی گردن میں بندگی کا طوق ڈال لے اور دو جہاں سے بے نیاز ہو جائے، حقیقت کیا ہے؟ خود کو خود ہی مارنا، فنا کر دینا جانبازی کہلاتا ہے، اور معرفت کیا ہے؟ صاحب اسرار ہو جائے۔ ہر وہ جو طالب اللہ کو مررات بٹک نہیں پہنچا سکتا وہ مرشد نہیں بطال و دغا باز ہے۔“ (۱۳)

حضرت سلطان باہوؒ مزید فرماتے ہیں کہ، ”مرشد کو درخت کہ طرح ہونا چاہیے، جیسے کہ درخت سردی اور گرمی کو خود پر جھیلتا ہے اور اپنے سائے میں بیٹھنے والے کے لئے آسائش کا باعث بتاتا ہے۔ مرشد کو دشمن دنیا اور دوست دین ہونا چاہیے۔“ (۱۴)

مرشد کے انھیں خواص کا حضرت سلطان باہوؒ ”نور الہدیٰ“ میں بھی ذکر فرماتے ہوئے لکھتے ہیں کہ، ”مرشد پر لازم وفرض عین ہے کہ طالب اللہ کو مقامِ خوف و مقامِ رجا یعنی مقامِ کشف القبور اور مقامِ مجلسِ محمدی ﷺ سے آگئی فراہم کرے اور وہاں تک پہنچائے اور اس کے بعد طالب حق کو معرفت علم کی تلقین کرے۔“ (۱۵)

مرشد کی اقسام پر روشی ڈالتے ہوئے حضرت سلطان باہوؒ فرماتے ہیں کہ، ”مرشد کی تین

اقسام ہیں۔ اول مرشد ادنیٰ کامل، دوم متوسط کامل اور سوم اعلیٰ و اکمل۔ مرشد ادنیٰ کامل ایک ہفتے کی مدت میں اپنی نظر کے کمال سے منزل مقصود سے مشرف کرتا ہے لیعنی مشرف بدیدار پروردگار اور بزم احمد مختار ﷺ کی حضوری سے مشرف کرتا ہے جبکہ مرشد متوسط ایک دن اور ایک رات میں لیعنی آٹھ چھر میں طالب کو واصل حق کرتا ہے اور مجلس نبی اکرمؐ میں پہنچادیتا ہے اور مرشد اعلیٰ و اکمل ایک نگاہ کی مدت میں طالب کو اس مقامِ منتهی تک پہنچادیتا ہے۔ (۱۶)

مرشد کامل کے اسی وصف کے بارے میں کہ جو ایک نگاہ التفات سے سالک و طالب کو مقامِ منتهی تک پہنچادیتا ہے حضرت سلطان باہوؒ "مفتاح العارفین" میں فرماتے ہیں کہ، "پیر و مرشد کو صاحبِ نظر ہونا چاہئے۔ میرے پیر شیخِ محمد الدین کی طرح کہ جو ہزاروں سریدوں کو ایک نگاہ التفات سے بحرِ معرفت اللہ میں غرق کر دیتے ہیں اور بعض کو حضور اکرمؐ کے حضور پہنچادیتے ہیں، پیر کو گنج بخش بھی ہونا چاہئے۔" (۱۷)

حضرت سلطان باہوؒ "محبت الاسرار" میں فرماتے ہیں کہ مرشد کو کیسا ہونا چاہیے، آپ لکھتے ہیں، "مرشد کو میرے جیسا ہونا چاہیے کہ حضرت محمدؐ سے بیعت ہوا، اور مزید ارشاد فرماتے ہیں اُس نگاہ کے سبب راہِ توحید میں ظاہراً اور باطنًا یکتا اور بی میث ہو گیا۔ اور حضرت سلطان باہوؒ کے فارسی کلام میں تصویر مرشد ذات اسم اللہ سے ملاقات ہو گئیا اور میں کشف و کرامات سے بیزار ہو گیا، میرے لئے یہ کرامت ہی کافی ہے کہ میں ملاقاتِ حضرت محمدؐ سے مشرف ہوا۔" (۱۸)

"محبت الاسرار" میں مرشد کا تعارف کرواتے ہوئے فرماتے ہیں کہ جان لو کہ مرشد وہ شخص ہے کہ جو بغیر ذکر، بغیر فکر، بغیر ریاضت و مشقت راہِ تصویر اسم اللہ سے محفلِ محمد ﷺ میں حاضری سے مشرف کروائے اور بے شک جوشک کرے اس نے کفر کیا۔" (۱۹)

مزید فرماتے ہیں کہ، "مرشد وہ ہے جو صاحبِ حضور ہو، نہ کہ طالبِ دنیا و بہشت و حور کہ وہ تو مزدor ہے۔" (۲۰)

حضرت سلطان باہوؒ "مفتاح العارفین" میں فرماتے ہیں،

مردِ مرشد می برد در ہر مقام مرشد نامرد طالب زر مقام (۲۱)
"اسرار القادری" میں مرشد کامل کی پہچان بیان کرتے ہوئے فرماتے ہیں کہ، "مرشد

کامل دو خوبیوں سے پہچانا جاتا ہے، اول یہ کہ طالبین کو شناخت تصوراً اسم اللہ دے، دوم یہ کہ تاثیر ذات اسم اللہ سے یک بارگی مجلسِ محمد میں پہنچائے۔” (۲۲)

اسی طرح مرشد کے نقائص سے آگاہ کرتے ہوئے حضرت سلطان باہو فرماتے ہیں کہ، ”وہ مرشد جو طالب اللہ کو نبی اللہ کے حضور میں نہ پہنچا سکے وہ مرشد ابلیس کی مانند ہے اور مرشد کو صاحب نظر، صاحب نظر اور قرب وصال اللہ اور حضوری در حاضر حق رکھنے والے کو کہتے ہیں۔ صاحب نظر جو متوجہ راً حقیقی ہو۔“ (۲۳)

حضرت سلطان باہو ”کلمہ مرشد و طالب کی شرح بیان کرتے ہوئے فرماتے ہیں کہ،“ جان لو کہ مرشد کے چار کلمات ہیں، م ر ش د۔ حرف م سے مردہ دل کو زندہ کر دے، اور زندہ دل کو مرد اقبہ وحدتیت والا اللہ سے فیض یاب کر دے اور مجلسِ محمد تک پہنچائے اور حرف ر سے مراد طالب کو ریاضت سے رہائی دے اور راز بخشنے اور حرف ش سے مراد مرشد ہے جو شریشیطان اور شری خلق سے رہائی دلائے شر دنیا اور شر سیاہی دل اور طالب کے دل کو وجود کے ہر شر سے رہائی دلائے جس نے اس کے وجود کو جکڑا ہوا ہے، اور اسے اس قابل بناتا ہے کی اُس کے ساتوں اعضاً بدن یعنی ہڈیاں، مغز، گوشہ، چڑا، رگیں اور بال وغیرہ

اسم اللہ کے ذکر میں زبان کھولیں کہ ذکر اسم ذات سے اُس کا جسم اور دل اس طرح پاک اور صاف ہو جاتا ہے جس طرح بہتے ہوئے دریا کا پانی اور اس کے جسم کا ہر عضو اللہ اللہ پکارنے لگتا ہے اور وہ اپنے لب بند کر کے استغراقِ مع اللہ میں گم یو جاتا ہے، حرف د سے طالب اللہ کا دم و دل نگاہ مرشد سے بذریعہ قدم اثبات غرق فنا فی ذات ہو کر دنیا و آخرت میں زندہ و جاوید ہو جاتا ہے، جو مرشد ان صفات سے متصف ہو وہ مرشد جامع و جمعیت بخش و راہبر و رحمان ہے اور جو مرشد ان صفات سے متصف نہیں وہ مرشد ناقص و خام ہے جو طالبوں کے حق میں راہبر و شیطان ہے۔“ (۲۴)

حضرت سلطان باہو مرشد کی اہمیت کو مزید واضح کرتے ہوئے فرماتے ہیں، ”جان لو کہ مرشد کو عظیم مرابت کا حامل ہو تا حضرت سلطان باہو“ کے فارسی کلام میں تصویر مرشد ۵

چاہئے اور طالب کے ظاہر و باطن سے غافل نہ ہو، مرشد اسے کہتے ہیں جو طالب کی خطاب اور غلطی سے اپنے علم کشف سے آگاہ ہو جائے، ایک لمحہ میں مرشد اس کے وجود میں غوطہ زن ہو اور مجلسِ محمدی میں لے جائے اور پیغمبر اکرم سے اس کی بخشش کی التحاکرے اور طالب کا گناہ معاف کروائے۔“ (۲۵)

”قرب دیدار“ میں حضرت سلطان با ہو مرشد کی نشانی بتاتے ہوئے لکھتے ہیں کہ،

”می تو اند بستِ ملش راز نور ہر کہ دیدار ش رسد، شد با حضور“

مرشد کامل وہ ہوتا ہے کہ جو طالب اللہ کو پہلے ہی روز تصور ذاتِ اسم اللہ اور نورِ اللہ کے کے مرتبہ اور دیدارِ حضور سے مشرف کرے اور طالب اللہ کو ریاضت، خلوت اور چلہ کی ضرورت نہ ہو۔“ (۲۶)

صوفیاء کہتے ہیں کہ مرشد کی توجہ کے بغیر سالک اور طالب کچھ نہیں پاسکتا۔ حضرت سلطان با ہو کہتے ہیں کہ مرشد میں مندرجہ ذیل اوصاف ہونا چاہئے ہیں، ”پیر و مرشد کو چاہئے کہ وہ معظم، باعظمت و برائی، اہل شریعت، عظیم و حلیم اوصاف کا حامل ہو، نیز دانائی کا وصف بھی رکھتا ہو، کریم ہو اور صراطِ مستقیم کا سالک ہو، قلبِ حیم و سلیم رکھتا ہو، شیطانِ الرجیم پر غالب ہو۔ حضور اکرمؐؒ میں دامؓ حضوری رکھتا ہو۔“ (۲۷)

حضرت سلطان با ہو گی نظر میں مرشد بننا کوئی آسان کام نہیں کہ ہر کوئی با آسانی مرشد بن جائے۔ اس منصب پر پہنچنے کے لئے سخت مشقت اور ریاضت درکار ہوتی ہے اور طالب صادق ہی مرشد بن سکتا ہے۔ آپ فرماتے ہیں کہ،

”جان لو کہ مرشد کی تین اقسام ہیں،“

اول: مرشد کامل جو طالب کے لئے باعثِ رحمت ہو

دوم: مرشد ناقص جو طالب کے لئے باعثِ زحمت ہو

سوم: یہ کہ دنیوی مرتبہ اور منصب میں انہا کو پہنچ جائے اور فرعون کر رتبہ تک چلا جائے۔

مرشد کامل جو کاملاً معرفت خداوندی پالیتا ہے اور فقرِ محمدیؐ کے مرتبہ تک پہنچ جائے اور مرشد وہ

نہیں جو دنیوی مرتبہ پائے اور نہ مقامات معرفت، ہی کوٹے کر سکے اور دنیا اور آخرت میں رسوا ہو۔“ (۲۸)

حضرت سلطان با ہو کہتے ہیں کہ طالب کو چاہیے کہ صادق اور کامل مرشد کا انتخاب کرے

اور اور حضرت سلطان با ہو گی نظر میں، ”مرشدِ حقیقی وہ ہے کہ جو طالب کو اس کے طلب کے مطابق عطا

کرے اور اگر وہ ایسا نہ کر سکے تو وہ مرشد نہیں اور طالب کو چاہئے کوئی اور مرشد تلاش کرے ورنہ وہ

ہمیشہ ناقص رہے گا اور مرشد ناقص تو بہت ہیں اور ان سے طلب علم کرنا روانہ نہیں بلکہ حرام ہے اور مرشد

کامل بھی بہت ہیں کہ جو بھر معرفت کے شناور ہیں، ان کی تعلیم فرض ہے۔“ (۲۹)

حضرت سلطان باہو ”کشف الاسرار“ میں فرماتے ہیں کہ ”مرشد، طالب اور مرید پر لازم اور فرض عین ہے کہ پہلے حضرت سلطان باہو“ کے فارسی کلام میں تصویر مرشد ۶ پہلے دعوتِ تعلیم دیکھ جو ہمیشہ کے سکون کا باعث، قرآن کے موافق قرآن اور نفس شیطان کا مخالف، قاتل الکفار کے لئے تفعیل برہنہ ہے اور موزیوں کو ختم کرتی ہے کہ یکدم تماشہ ختم اور ایک قدم میں سب کچھ ختم“۔ (۳۰)

کلید جنت میں حضرت سلطان باہو مرید بیان کرتے ہوئے لکھتے ہیں، ”مرید کے تین مرتبے ہیں، مرتبہ اول: فنا فی الشیخ۔ جب شیخ کا چہرہ تصور میں آئے تو جدھر بھی نظر جائے شیخ ہی کا تصور نظر آئے۔

مرتبہ دوم: فنا فی محمد۔ جب حضرت محمدؐ کی صورت تصور میں آئے تو جو کچھ بھی مساوا اللہ ہے سب آجائے، جدھر بھی نظر کریں مجلس محمدؐ سامنے آجائے۔

مرتبہ سوم: فنا فی اللہ۔ جب تصور اسم اللہ پکڑیں اور نفس مطلق ختم ہو جائے، جدھر بھی نظر ڈالیں انوارِ حجی بے تحاشہ اللہ کے نام کہ برکت سے مشرف ہو۔ اسے لامکاں کہتے ہیں۔ اللہ تعالیٰ کے لئے مقام و مکان کی تشبیہ دینا کفر و شرک ہے۔“ (۳۱)

سلطان العارفین مرشد کامل کی شناخت بیان کرتے ہوئے فرماتے ہیں کہ، ”مرشد کامل کی شناخت یہ ہے کہ قرب اللہ کا حامل ہو، بارگاہ خداوندی میں حضوری رکھتا ہو اور اس کا باطن شوق سے معمور و مسرور ہونا چاہئے“۔ (۳۲)

آپ فرماتے ہیں کہ مرشد کامل کی شناخت یہ بھی ہے کہ، ”مرشد کامل وہ ہوگا جو طالب پر پہلے ہی دن اسم ذات، اسم محمدؐ اور کلمہ طیبیہ کے حاضرات کو منکشf کرے۔ مرشد کامل حق بات کہتا ہے اور مرشد ناقص اہل زندیق کی بات اور لاف زنی کرتا ہے۔“ (۳۳)

حضرت سلطان باہو ”مرشد ناقص کی تفصیل و صاحت کرتے ہوئے فرماتے ہیں کہ، ”علم تصوف و دعوتِ شہسوار، عمل قبور و تصور اسم اللہ، ذات حضور جو پیر و مرشد نہ جانتا ہو وہ ان مراتب تک نہیں پہنچا سکتا۔ جو بھی احمد ہے وہ خود کو پیر و مرشد کہلانے گا۔ طالب حق اس ناقص سے دور ہو گا، بیزار ہزار بار استغفار“۔ (۳۴)

عین العارفین میں وہ مرشد کی پہچان بیان کرتے ہوئے فرماتے ہیں، ”مرشد کامل وہ ہے کہ جو بغیر کسی تکلیف کے، بغیر مشقت و ریاست کے بغیر مجاہدہ و ذکر و فکر کے، اٹھاراں ہزار مخلوقات اور موجودات میں سے جو بھی ہواں کا مشاہدہ کروائے اور مجلسِ محمدی میں داخل کر سکے اور تمام اولیا و اصفیاء و انبیاء و ارض و سماءات میں حیات و ممات میں سے جو بھی ہے اس سے مصانعہ کروائے کے، ظاہر و باطن“۔ (۳۵)

حضرت سلطان باہو ” جامع الاسرار میں فرماتے ہیں کہ،

مرشد بامر دین بخش اور مرشد نامر دین بہر گفت و گو (۳۶)

حضرت سلطان باہو ” مرشد کے فرائض پر روشنی ڈالتے ہوئے کہتے ہیں کہ، مرید یا طالب کے مرشد پر حقوق ہیں اور مرشد پر لازم ہے کہ ان حقوق کی بجا آوری میں تماہل نہ برتنے۔ ”عقل بیدار“ میں آپ لکھتے ہیں کہ، ”مرشد کا فرض عین ہے کہ تمام گنجینہ ہائی الہی کا حضرت سلطان باہو ” کے فارسی کلام میں تصویر مرشد کے

تصرف طالب کو بخشنے اور فقر و فاقہ، طبع و حرص و تکلیف و محنت کو اس سے دور کرتے تاکہ وہ عاشقانہ زندگی گزارے اور تمام کشف و کرامات سات دن یا پانچ دن میں اسے سکھا دے۔“ (۳۷)

حضرت سلطان باہو ” کہتے ہیں کہ، ”یہ بھی مرشد کا فرض ہے کہ اسم اللہ پر ایمان مرشد مرید کا کام ہے کہ دونوں کا اپنی آنکھ سے نظارہ کرے جو بھی ان مقامات سے آگاہ نہیں وہ پیری و مریدی اور اور طالب و مرشد کے منصب سے آگاہ نہیں۔“ (۳۸)

حضرت سلطان باہو ” مرشد کی علامت بیان کرتے ہوئے فرماتے ہیں کہ، ”مرشد کامل کی علامت یہ ہے کہ اگر بے وقوف کو صحیح تلقین کرے تو اسے عالم و فاضل بنادے کیونکہ تمام علوم علماء مرشد کامل کے تصرف میں ہوگا۔“ (۳۹)

وہ نیز فرماتے ہیں کہ مرشد وہ ہی ہو گا جو دین میں راہبری کرے اور دنیوی آفات سے حفاظت کرے، آپ فرماتے ہیں،

”مرشد وہ ہے کہ جو طالب کو خواہشات نفسانی اور آفات سے نجات دلائے جو خدا سے دوری کا سبب بنتی ہیں نیز رنج و الہم و فقر و فاقہ سے نجات دلائے اور ہر طرح کی مصیبتوں سے حفاظت کرے اور بغیر کسی مشقت کے طالب کو دنیا جہان کے خزانوں پر تصرف عطا کر دے۔“ (۴۰)

حضرت سلطان باہو فرماتے ہیں کہ اگر مرشد کامل ہو گا تو مرید بھی اہل ولایت و غوث و قطب و ابدال و اوتاد ہو گا۔ حضرت سلطان باہو مرشد و طالب کے بارے میں لکھتے ہیں مرشد کے پاس جو کچھ بھی ہوتا ہے طالب کو بخش دیتا ہے، آپ لکھتے ہیں کہ، ”مرشد کو چاہئے کہ طالب کی ایسے تعلیم کرے کہ وہ بغیر کسی تکلیف و طلب کے عطا کرے اور بغیر ریاضت و بغیر مجاہدہ، معرفت بے مراقبہ، خزانہ بغیر تکلیف کے، توفیق بغیر طریق کے، بقانا کے بغیر، لقاء جفا کے بغیر، دم غم کے بغیر، معراج استدرج کے بغیر عطا کرے۔

قلب کو آگئی، نظر کو نگاہ، ذکر با فکر، ذکر با قلب، بیدار، حضور با جسم نور، علم با حلم، جود با کرم، پاس بالفاس، اقرار بالصدقیق، رحمت باروح، زندگی با قلب بے مندگی، تصفیہ با چشم عیا، تزکیہ بالش عمارہ، مجلس با اعتبار، یقین بادیدار، جیعت با جمال، وحدت با وصال، قال با احوال، تصرف بالتصور، توجہ با تفکر، استغراق با مشاہدہ حضور، کشف و کرامات با اہل قبور، حیات باممات، سیری با گرسنگی، عنایت با غنایت، ہدایت بانہایت، ادب با حیا، رضا با قضا، وصل با اصل و توفیق بالعلم و تین عطا کرے۔“ (۲۱)

حضرت سلطان باہو ”نور العین“ میں خدا تعالیٰ نے مجھے اپنے خاص فضل و کرم سے مخلوق کی راہنمائی کے عظیم منصب پر فائز کیا ہے اور اگر طالب کی طلب صادق ہو تو وہ میرے لئے یعنی مرشد کامل کے لئے بالکل مشکل نہیں کہ ایک ہی نظر میں اسے وصل باللہ کر دوں۔ حضرت سلطان باہو ”فرماتے ہیں کہ اللہ تعالیٰ نے مرید اور طالب کی راہنمائی کے لئے مرشد کی ایک نگاہ ہی کو ذریعہ بنا دیا ہے۔

حضرت سلطان باہو فرماتے ہیں کہ انسان اس کائنات کا مرکز و محور ہے اور جس کا سینہ بھی معرفتِ الہی کا گنجینہ بن جاتا ہے تو اللہ تعالیٰ اسے دیگر مخلوقات پر فویت عطا فرمادیتا ہیا و عرفان و تجلیات سے نوازتا ہے لیکن مرشد کامل کا رتبہ آسانی سے حاصل حضرت سلطان باہو ”کے فارسی کلام میں تصویر مرشد نہیں ہوتا۔ آپ لکھتے ہیں،

طالب کامل بود، اہل از خضر

سُجْنَ بِخَمْدَ طَالِبَانِ رَاسِيمَ وزَرَ (۲۲)

مرشدِ کامل بود، کامل نظر

مرشدِ اکمل بود، عارف نظر

فہرستِ منابع وحوالہ جات:

- ۱۔ سلطان حامد، مناقب سلطانی، دربار حضرت سلطان باہو شور کوت جنگ، سان، ص ۱۲
- ۲۔ احمد سعید ہمدانی، احوال و مقامات سلطان باہو، ناشاد پبلشرز لاہور، ۱۹۹۶م، ص ۲۹
- ۳۔ کے۔ بی۔ نسیم، محک الفقر کالاں از سلطان باہو، سلطان باہو سیرج انسٹیوٹ لاہور، ۲۰۰۲م، ص ۹۶
- ۴۔ سلطان الطاف علی دکتر، احوال و آثار فارسی حضرت سلطان باہو، انتشارات مرکز تحقیقات فارسی ایران و پاکستان اسلام آباد ۲۰۰۲م، ص ۳۲
- ۵۔ سلطان باہو، محک الفقر کالاں، حق باہو منزل لاہور، ۲۰۰۲م، ص ۱۵
- ۶۔ سلطان الطاف علی دکتر، دیوان باہو فارسی، ادارہ تعلیم القرآن لاہور، ۲۰۰۲م، ص ۱۵
- ۷۔ سلطان حامد، مناقب سلطانی، شبیر برادر زاردو بازار لاہور، سان، ص ۲۷
- ۸۔ لا جوئی رام کرشن، پنجابی کے صوفی شاعر، بک ہوم مرنگ لاہور ۲۰۰۲م، ص ۷۷
- ۹۔ راغب حسین نصی، العارفین، ج دوم، العارفین پبلشرز لاہور، ۲۰۰۲م، ص ۳۶۲
- ۱۰۔ خالد پرویز ملک، حیات و تعلیمات اور کلام باہو، علم و عرفان پبلشرز لاہور، ۲۰۰۲م، ص ۱۰
- ۱۱۔ اختیار حسین کیف نیازی دکتر، شاعری میں صوفیانہ اصطلاحات، ویکلم بک پورٹ کراچی، ۲۰۰۹م، ص ۲۲۵
- ۱۲۔ سلطان باہو، عین الفقر، حق باہو منزل لاہور، ۱۹۹۸م، ص ۱۲۶
- ۱۳۔ سلطان باہو، عین الفقر، حق باہو منزل لاہور، ۱۹۹۸م، ص ۱۳۱
- ۱۴۔ سلطان باہو، عین الفقر، حق باہو منزل لاہور، ۱۹۹۸م، ص ۱۳۳
- ۱۵۔ سلطان باہو حضرت، نورالحمدی، دربار فیض رائے و نثار روڈ لاہور، ۲۰۱۲م، ص ۵۲
- ۱۶۔ سلطان باہو حضرت، نورالحمدی، دربار فیض رائے و نثار روڈ لاہور، ۲۰۱۲م، ص ۴۰
- ۱۷۔ سلطان باہو حضرت، بشش العارفین، پروگریو بکس لاہور، ۲۰۱۳م، ص ۶۲
- ۱۸۔ حضرت سلطان باہوؒ کے فارسی کلام میں تصور مرشد ۹
- ۱۹۔ سلطان باہو حضرت، محبت الاسرار، اسلام بک ڈپلاہور، ۱۹۹۳م، ص ۳۲
- ۲۰۔ سلطان باہو حضرت، محبت الاسرار، حق باہو منزل لاہور، ۲۰۰۲م، ص ۵۲
- ۲۱۔ سلطان باہو حضرت، محبت الاسرار، حق باہو منزل لاہور، ۲۰۰۲م، ص ۸۶
- ۲۲۔ سلطان باہو حضرت، مفتاح العارفین، پروگریو بکس لاہور، ۲۰۱۱م، ص ۸۵

- ۲۲ سلطان باہو حضرت، اسرار القادری، اسلام بکڈ پولا ہور، ۱۹۹۳ء م، ص ۶۹
- ۲۳ سلطان باہو حضرت، محک الفقر کلان، حق باہو منزل لاہور، ۲۰۰۲ء م، ص ۳۳۲
- ۲۴ سلطان باہو حضرت، کلید التوحید کلان، العارفین پبلشرز لاہور، ۲۰۱۲ء م، ص ۲۲۵
- ۲۵ سلطان باہو حضرت، کلید التوحید کلان، العارفین پبلشرز لاہور، ۲۰۱۲ء م، ص ۲۳۶
- ۲۶ سلطان باہو حضرت، قرب دیدار، حق باہو منزل لاہور، ۲۰۰۱ء م، ص ۲۶
- ۲۷ سلطان باہو حضرت، عقل بیدار، نوری دربار کلچر لائبریری، سلیمان خان، ۲۰۰۲ء م، ص ۱۵۲
- ۲۸ سلطان باہو حضرت، گنج الاسرار، اسلام بکڈ پولا ہور، ۱۹۹۳ء م، ص ۶۳
- ۲۹ سلطان باہو حضرت، گنج الاسرار، اسلام بکڈ پولا ہور، ۱۹۹۳ء م، ص ۱۱۰
- ۳۰ سلطان باہو حضرت، کشف الاسرار، حق باہو منزل لاہور، ۱۹۹۹ء م، ص ۱۷
- ۳۱ سلطان باہو حضرت، کلید جنت، حق باہو منزل لاہور، ۱۹۹۸ء م، ص ۹۸
- ۳۲ سلطان باہو حضرت، شمس العارفین، پروگریسوبکس لاہور، ۲۰۱۳ء م، ص ۱۲۹
- ۳۳ سلطان باہو حضرت، شمس العارفین، پروگریسوبکس لاہور، ۲۰۱۳ء م، ص ۱۶۳
- ۳۴ سلطان باہو حضرت، دیدار بخش کلان، حق باہو منزل لاہور، ۲۰۰۲ء م، ص ۲۱
- ۳۵ سلطان باہو حضرت، عین العارفین، حق باہو منزل لاہور، ۱۹۹۸ء م، ص ۲۵
- ۳۶ سلطان باہو حضرت، جامع الاسرار، حق باہو منزل لاہور، ۲۰۰۳ء م، ص ۱۶۸
- ۳۷ سلطان باہو حضرت، عقل بیدار، اسلام بکڈ پولا ہور، ۱۹۹۳ء م، ص ۶۲
- ۳۸ سلطان باہو حضرت، عقل بیدار، اسلام بکڈ پولا ہور، ۱۹۹۳ء م، ص ۶۳
- ۳۹ سلطان باہو حضرت، عقل بیدار، اسلام بکڈ پولا ہور، ۱۹۹۳ء م، ص ۶۵
- ۴۰ سلطان باہو حضرت، عقل بیدار، اسلام بکڈ پولا ہور، ۱۹۹۳ء م، ص ۱۳۷
- ۴۱ حضرت سلطان باہو[ؒ] کے فارسی کلام میں تصویر مرشد ۱۰
- ۴۲ سلطان باہو حضرت، نورالحمدی، نوری دربار کلچر لائبریری، سلیمان خان، ۲۰۱۲ء م، ص ۲۳۶
- ۴۳ سلطان باہو حضرت، نورالحمدی، نوری دربار کلچر لائبریری، سلیمان خان، ۲۰۱۲ء م، ص ۲۵۵

